

2. It-tieni motiv, huwa bbażat fuq il-ksur tal-prinċipji ta' proporzjonalità u adegwatezza fl-iffissar tal-ammont bażiku tas-sanzjoni.
 - f'dan ir-rigward qed jiġi ddikjarat li għall-finijiet tal-kalkolu tal-ammont bażiku tal-multa d-deċiżjoni kkontestata hadet inkunsiderazzjoni l-valur tal-bejgħ imwettaq fl-aħhar sena ta' parteċipazzjoni fil-ksur, anki jekk dan il-valur xejn ma kien rappreżentattiv tas-sahha reali fis-suq tar-rikorrenti u tal-partijiet l-oħra fil-proċedura.
3. It-tielet motiv huwa bbażat fuq il-ksur tal-Artikolu 23(2) tar-Regolament (KE) Nru 1/2003.
 - f'dan ir-rigward qed jiġi ddikjarat li l-valur meħud inkunsiderazzjoni mill-Kummissjoni għall-finijiet tal-kalkolu tal-limitu tal-10 % previst fl-Artikolu 23(2) tar-Regolament (KE) Nru. 1/2003 huwa pależament żbaljat, peress li:
 - jinkludi l-fatturat kollu tal-Grupp CCPL, minkejja li l-Kummissjoni għadha ma ppruvax l-hekk imsejha *parental liability* tal-kumpannija parent tal-Grupp;
 - jinkludi l-fatturat ġġenerat minn entitajiet li ma baqghux jiffurmaw parti mill-Grupp CCPL fil-mument tad-deċiżjoni;
 - ma jieħux inkunsiderazzjoni ċirkustanza speċifika tal-kompożizzjoni tal-fatturat attribbwit lill-Grupp CCPL.
4. Ir-raba' motiv, huwa bbażat fuq il-ksur tal-prinċipji tal-proporzjonalità u tal-ugwaljanza ta' trattament fl-iffissar tal-portata tas-sanzjoni
 - f'dan ir-rigward qed jiġi argumentat li d-deċiżjoni kkontestata ma haditx lanqas minimament inkunsiderazzjoni s-sitwazzjoni ta' kriżi gravi li fih jinsab is-settur tal-ippakkjar u li l-multa imposta fuq ir-rikorrenti hija pależament u ingustifikatament sprporzjonata meta mqabbla ma' dik tal-partijiet l-oħra.
5. Il-hames motiv huwa bbażat fuq il-ksur mill-Kummissjoni Ewropea tal-obbligu ta' motivazzjoni skont l-Artikolu 296 TFUE, peress li hadet inkunsiderazzjoni, biss parzjalment, tal-elementi dwar in-nuqqas ta' kapacità kontributtiva pprovduti mill-Grupp CCPL.
 - d-deċiżjoni kkontestata, anki jekk tirrikonoxxi s-sitwazzjoni ta' kriżi gravi ħafna li qegħdin fiha r-rikorrenti, ma haditx inkunsiderazzjoni b'mod suffiċjenti tal-ikkalibrar tas-sanzjoni.

Rikors ippreżentat fl-10 ta' Settembru 2015 – Italmobiliare et vs Il-Kummissjoni

(Kawża T-523/15)

(2015/C 354/64)

Lingwa tal-kawża: it-Taljan

Partijiet

Rikorrenti: Italmobiliare SpA (Milano, l-Italja), Sirap-Gema SpA (Verolanuova, l-Italja), Sirap France SAS (Noves, Franza), Petruzalek GmbH (Tattendorf, l-Awstrija), Petruzalek kft (Budapest, l-Ungerija), Petruzalek s.r.o. (Bratislava, l-Islovakkja), Petruzalek s.r.o. (Břeclav, ir-Repubblika Ċeka) (rappreżentanti: M. Siragusa, avukat, F. Moretti, avukat, A. Bardanzellu, avukat)

Konvenuta: Il-Kummissjoni Ewropea

Talbiet

— preliminarjament, tahtar perit sabiex jagħmel analiżi ekonomika tal-każ;

- tannulla d-Deciżjoni fil-parti fejn tikkunsidra applikabbli għal Linpac il-benefiċċju tal-immunità mis-sanzjonijiet skont l-Avviż tal-Kummissjoni dwar l-immunità minn multi u tnaqqis f'multi f'każijiet ta' kartell (iktar 'il quddiem l-"Avviż");
- tannulla d-Deciżjoni sa fejn timputa anki lil Italmobiliare l-aġir issanzjonat, u tikkundannaha *in solidum* għall-hlas tal-multa;
- tnaqqas l-ammont tal-multi imposti;
- tikkundanna lill-Kummissjoni għall-ispejjeż.

Motivi u argumenti prinċipali

Dan ir-rikors huwa intiż kontra l-istess deciżjoni kkontestata fil-Kawża T-522/15, CCPL *et vs* Il-Kummissjoni.

Insostenn tar-rikors tagħhom, ir-rikorrenti jinvolkaw erba' motivi.

1. L-ewwel motiv ibbażat fuq ksur tal-Avviż u tal-prinċipju ta' ugwaljanza fit-trattament billi l-Kummissjoni tat il-benefiċċju tal-immunità lil Linpac, minkejja li ma kinux jeżistu l-kundizzjonijiet neċessarji previsti mill-istess Avviż.
2. It-tieni motiv ibbażat fuq ksur tal-Artikolu 101 TFUE, tal-prinċipji ta' ċertezza legali, ta' individwalità tal-piena u ta' preżunzjoni ta' innoċenza stabbiliti fl-Artikoli 6(2) u 7 tal-Konvenzjoni Ewropea għad-Drittijiet tal-Bniedem (iktar 'il quddiem il-"Konvenzjoni") u l-Artikoli 48 u 49 tal-Karta dwar id-Drittijiet Fundamentali tal-Unjoni Ewropea (iktar 'il quddiem il-"Karta"), id-dritt fundamentali għall-proprjetà stabbilit fl-Artikolu 1 tal-Protokoll addizzjonali għall-Konvenzjoni, l-Artikolu 14 tal-Konvenzjoni, kif ukoll l-Artikoli 17 u 21 tal-Karta, kif ukoll ksur tal-prinċipji ta' nondiskriminazzjoni u ugwaljanza fit-trattament billi l-Kummissjoni attribwiet b'mod żbaljat ir-responsabbiltà *in solidum* lil Italmobiliare, bhala kumpannija parent, għal atti mwettqa minn kumpanniji sussidjarji.
3. It-tielet motiv ibbażat fuq ksur tal-Artikolu 101 TFUE, tal-Artikolu 23 tar-Regolament tal-Kunsill (KE) Nru 1/2003, tas-16 Diċembru 2002, fuq l-implimentazzjoni tar-regoli tal-kompetizzjoni mniżżlin fl-Artikoli 81 u 82 tat-Trattat (ĠU Edizzjoni Speċjali bil-Malti, Kapitolu 8, Vol. 2, p. 205), tal-Linji Gwida dwar il-kalkolu tal-ammont tal-multi imposti skont l-Artikolu 23(2)(a) tar-Regolament Nru 1/2003 ("Linji Gwida"), u fuq il-ksur tal-prinċipji ta' proporzjonalità u ta' ugwaljanza fit-trattament, fir-rigward tad-determinazzjoni tal-elementi/parametri/segwenti għall-kalkolu tal-multi (i) dhul mill-bejgħ; (ii) ammont skont il-gravità; (iii) entry fee; (iv) aġġustamenti għall-ammont bażiku (b'mod partikolari, minhabba li ma ttehditx inkunsiderazzjoni s-sitwazzjoni ta' kriżi tas-settur; (v) limitu massimu b'riferiment għall-Artikolu 23(2) tar-Regolament Nru 1/2003; (vi) tnaqqis insuffiċjenti tal-multi minhabba t-tul ta' żmien tal-proċedimenti u, fl-aħhar nett, ksur tal-Artikolu 101 TFUE, tal-Linji Gwida u nuqqas ta' twettiq tal-obbligu ta' motivazzjoni għaċ-ċahda tat-talba għall-applikazzjoni tal-punt 35 tal-imsemmija linji gwida.
4. Ir-raba' motiv fejn ir-rikorrenti jitolbu, abbażi tal-Artikolu 31 tar-Regolament Nru 1/2003, li l-Qorti Ġenerali fl-eżerċizzju tal-ġurisdiżjoni shiha tagħha u f'każ li ma tilqax il-motivi preċedenti, tissostitwixxi l-evalwazzjoni tagħha għal dik tal-Kummissjoni u tnaqqas fi kwalunkwe każ il-multi komplessivament imposti fid-Deciżjoni.